

افکار و آراء

الرحیم ایک نجدیہ دینی ماہ نامہ حیدر آباد سندھ (پاکستان) سے نکلتا ہے۔ اور
تفرقہ اُمت ! خصوصی تبلیغ شاہ ولی اللہ دہلوی کے فلسفہ اور ان کی تعلیمات کی کرتا رہتا ہے۔
 اس کے اگست نمبر میں بڑے سچے ہوئے اور حکیمانہ خیالات اُمت کے مختلف فرقوں کے مذہبی اتحاد کے
 مسئلہ پر ظاہر کئے ہیں۔ ایک پیر آپ بھی ملاحظہ فرمائیں :-

..... دوسری چیز کا اثبات ضروری ہے۔ وہ پاکستان میں مسلمانوں
 کے جو مختلف مذہبی فرقے موجود ہیں۔ ان کا وجود ہے، یہ فرقے یہاں ہیں اور اگر بحث فر
 مناظرہ سے ان کا ختم ہونا ممکن ہوتا تو اب تک وہ ختم ہو چکے ہوتے، ان فرقوں کا وجود
 ہمیں تسلیم کرنا ہو گا۔ اور پاکستان کی ملت میں انہیں وہ حیثیت دینا ہو گی جس کے وہ
 اپنی تعداد اور دوسرے اثر و رسوخ کی بنا پر مستحق ہیں۔ اس کے یہ معنی نہیں کہ باہم
 ٹکرو بحث کا دروازہ ہی بند کر دیا جائے اور دینی معاملات میں سرے سے اختلاف
 آرائی نہ ہو..... یہ زمانہ تو خاص طور سے پُر امن بھائے ہا ہی کا ہے، اور
 حالات ریاست ہائے متحدہ امریکا اور سودیت یونین ایسے ملکوں کو جن کے نظام
 بنیادی طور سے ایک دوسرے کی ضد ہیں مل جل کر رہنے پر مجبور کر رہے ہیں۔ تو
 مسلمانوں کے مختلف فرقے جن کے بنیادی عقائد ایک ہی ہیں۔ کیوں باہمی منافرت
 اور کشاکش کے بغیر نہیں رہ سکتے، لیکن اس کے لئے شرط یہ ہے کہ ہر فرقہ دوسرے
 فرقہ کے وجود کو تسلیم کرے، اسے حقیقت واقعی مانے، اور یہ نہ ہو جیسا کہ عام طور
 سے آج کل دیکھنے میں آتا ہے کہ بعض فرقے دوسروں کو صرف غلط سمجھتے ہیں جن کا
 مثلاً ان کے نزدیک اہم ترین دینی فریضہ ہے ۛ

بات یہ ظاہر اور بالکل سادہ کی ہے۔ لیکن اتنی بات کے منوانے میں بھی ٹوہے لگ جائیں گے۔ مناظرہ

کا تجربہ میگزینوں برس سے ہو رہا ہے، کوئی فریق مارنا جانتا ہی نہیں۔ اور زبان کبھی زبان سے بند ہوئی ہے اس تکلیف وہ حقیقت کو ناگزیر سمجھ کر آگے بڑھنا ہے۔ جلیغ و تغیم، بحث و رد و تدرج کا کام بے شک جاری رہے۔ اسے ہرگز نہ روکیے۔ لیکن خدا کے لئے حدود اس کے مقرر کر لیجئے۔ اور اس سے آگے نہ بڑھیے۔ یہ نہ ہو کہ کوئی سماجی اختلافی و نزاعی مسئلہ وحدت کلمہ و اشتراک قبلہ پر غالب آجائے اس کی ایک جھلک سنو و سنو میں تحریک خلافت کے زمانے میں نظر آگئی تھی۔ اور ہندوستان میں سارے کلمہ گو فرقتے اپنے اختلافات کو دبا کر اُمتِ احد کی طرح صف بستہ میدان میں آگئے تھے وہاں تک کہ وہ فرقتے بھی جن کے ہاں خلافت کا کوئی مسئلہ ہی سرے سے نہیں ہے، پھر اس سے جو برکت ظاہر ہوئی تھی۔ وہ بہتوں کو تواب بھی یاد ہوگی۔ اور بعد کی آنے والی نسلیں اسے کتابوں اور رسالوں، اخباروں کی پرانی خانوں میں دیکھ سکتی ہیں۔ اور اُمت کی بد قسمتی یہ ہے کہ وہ دور دو تین سال سے زائد قائم نہ رہ سکا۔

(صدق جہید مکتو۔ ۲۱ اکتوبر ۱۹۶۶ء)



جوابی محاذ ۱

ماہ نامہ فکر و نظر (راڈ لپنڈی) میں کے سنجیدہ قلم سے ۔

” سعودی مملکت کی وزارت اطلاعات انگریزی زبان میں اپنا ایک ہفت روزہ پرچہ نکالتی ہے۔ اس کی ۱۴ جون کی اشاعت میں ملک میں پہلے پنج سالہ اقتصادی ترقیاتی منصوبے کے تشکیل پذیر ہونے کی خبر ہے جس میں بتایا گیا ہے کہ منصوبہ بندی کی مرکزی کمیٹی کے صدر نے کل اقتصادی رپورٹ کی تکمیل اور مختلف وزارتوں اور سرکاری ایجنسیوں سے پنج سالہ اقتصادی ترقیاتی پروگرام کے بارے میں اپنی بحث و تحقیق ختم کر لینے کا اعلان کیا ہے۔ اب یہ رپورٹ اور پروگرام جملہ وزارتوں اور ذمہ دار حلقوں کو اظہار رائے کے لئے بھیجے جائیں گے۔ اور اس کے بعد انہیں اعلیٰ حضرت شاہ فیصل کے سامنے پیش کیا جائے گا۔“

تو ہوئی خبر ادا اب اس پر تبصرہ ۔

یہ سعودی عرب کا پہلا پنج سالہ اقتصادی ترقیاتی منصوبہ ہے۔ اس کے بعد لازماً دوسرا منصوبہ آئے گا۔ اور تیسرا اور چوتھا۔ اور جب اقتصادیات میں منصوبہ بندی آجائے۔ اور پانچ یا دس یا پندرہ سال بعد ملک میں جو تعمیری اقتصادی ترقی کی جائے دالی، اس کا پہلے سے حساب کر لیا جائے۔ تو زندگی کے دوسرے شعبے ذہنی اخلاقی

اور مذہبی اس منصوبہ بندی سے باہر کیے وہ کہتے ہیں۔ اس طرح کی ہمہ گیر منصوبہ بندی

کے جو نتائج نکلتے ہیں، وہ سب کو معلوم ہیں :-

اہم ترین فقرہ کو نقل میں قصداً زیرِ خط کر دیا گیا۔ یہ وہی نجدی حضرات ہیں۔ جو ابھی کل تک اپنے افراطِ جوشِ دینی کے لئے بدنام تھے اور شریعت کے کسی ادنا سے ادنا جزو کی بھی بے حرمتی دیکھ کر ٹپ اُٹھتے تھے! اور بے مزہ سی بھی نئی بات کو بے دھوکہ بدعت کہہ اُٹھتے تھے!

زمانے کی ہوا کو کون روک سکا ہے۔ ضرورت غصہ کرنے اور جوش دکھانے کی نہیں۔ پنچیدگی سے غور کرنے کی ہے کہ حکومت حجاز کے اس نو پیدا ترقہ و ترفیع (مالی و معاشی خوش حالی اور جاہ و مرتبہ کی بندی) کا رُش کس طرح اسلامی رنگ کے تعمیری پہلوؤں کی طرف موڑ دیا جائے۔ یہ کام دین کے ایسے فاضلوں کے انجام دینے کا ہے جو اخلاص و ثباتِ ایمان کے ساتھ ایک طرف تو فقہ فی الدین کی دولت سے سرفراز ہوں دھن جزئیاتِ فقہ کے حافظ نہ ہوں، فطرتِ بشری کی کمزوریوں اور نفسیاتِ بشری کی نزاکتوں کا علم رکھتے ہوں دھن جو شیخے نعروں کے خوگر نہ ہوں، اور دوسری طرف جدید معیشت و معاشرت کی نگرانی و جذباتی بنیادوں پر بھی نظر رکھتے ہوں۔ جب جا کر اور بڑے صبر و تحمل و عالی ظرفی سے کام لینے کے بعد ایک جوابی محاذ تیار کر سکتے ہیں۔

ہمارے ایک دینی رسالے نے "علماء اور حکومت کے علمائے کرام اور حکومت" عنوان کے تحت لکھا ہے :-

"..... بجائے خود اختلافات کوئی اُن ہونی بات نہیں اور نہ ہی تنقید و اعتراض کوئی

نا قابلِ تصور شے ہے اصل مسئلہ یہ ہے کہ نہ تو ان علماء اور مائیدین حکومت کے مابین رابطہ ہے کہ وہ ایک دوسرے کی بات براہِ راست سنیں اور دور دور رہنے کے باعث جو بدگمانیاں اور غلط فہمیاں پیدا ہو جایا کرتی ہیں ان کے دور کرنے کی کوئی سہیل پیدا ہو۔ اور نہ ہی ان دونوں کے مابین کوئی ایسا وسیلہ ہے؟ انہماک و تفہیم کی فضا پیدا کرے۔

رسالے کے محترم مدیر نے "حکومت کی بھی خواہی اور ملک و ملت کی بہبود سے دلی محبت رکھنے کی پناہ" اربابِ اختیار کی توجہ اس امر کی طرف مبذول کرائی ہے کہ حکومت اور علماء کے مابین موجودہ صورتحال قابلِ رشک نہیں ہے، بلاشبہ ایک خاص طبقہ علمائے حکمرانوں کے تعلقات بہتر ہیں، لیکن متعدد دوسرے

طبقات اہل علم کے ایسے ہیں جن سے نہ حکومت خوش ہے اور نہ وہ حکومت سے راضی ہیں ۔
مدیر محترم نے اس پر افسوس کرتے ہوئے بجا طور پر لکھا ہے کہ نتیجہ اس صورت حال کا یہ ہے کہ
نہ حکومت علماء دین کی صلاحیتوں، ان کے اثر و رسوخ سے ملک و ملت کو سلک استقامت میں پروردنے کا کام
لے رہی ہے، اور نہ ہی علماء حکومت کے وسائل اور حکمرانوں کے اثر و رسوخ کو اسلام کے فروغ اور
مسلمانوں کی اصلاح و تربیت کے لئے استعمال کر سکتے ہیں ۔

اور آخر میں صاحب موصوف ارشاد فرماتے ہیں :-

”اس مایوس کن فضا میں کیا ہو؟ کوئی بات ہماری سمجھ میں نہیں آسکی، اگر اصحاب نظریں سے کوئی مٹا
رہی کی کوئی کرن مہیا کر سکیں، تو ہم ان کے ممنون ہوں گے ۔“

حکومت اور علماء کے متعدد طبقوں کے درمیان اس وقت باہمی تعلقات کی کیا نوعیت ہے اس کے
بارے میں ہم زیادہ نہیں جانتے، لیکن اگر وہ بقول مدیر موصوف حکومت سے راضی نہیں تو یہ بڑی افسوسناک
بات ہے ۔ الرحیم کی پہلے دن سے یہ کوشش ہے کہ ایک مسلمان معاشرہ اور ایک مسلمان سلطنت میں علماء
کرام کا جو مقام ہے وہ پاکستان میں قائم رہے اور ایہ میں اور حکومت میں کسی طرح کی مغالطہ پیدا نہ ہو۔ اس
وقت صورت یہ ہے کہ مسلمان ملک صدیوں کے جدوجہد کے بعد بیدار ہو رہے ہیں، اور جیسے جیسے وہ غیر ملکی غلامی
سے آزاد ہوتے ہیں اور عنان اقتدار ان کے ماتھے میں آتی ہے تو وہ اپنے آپ کو دوسرے غیر مسلم ملکوں سے
زندگی کے ہر شعبے میں بہت پیچھے پاتے ہیں۔ ان میں وہ وحدت اور جذبہ باقی ہم آہنگی نہیں، جو اس زمانے میں
ایک ملک کو داخلی لحاظ سے مربوط اور خارجی جارحیت سے محفوظ رکھنے کی سب سے مقدم شرط ہے، ان
میں تعلیم بہت کم ہے۔ وہ سائنس اور ٹیکنالوجی میں بہت پیچھے ہیں اور سب سے بڑھ کر یہ کہ وہ اپنی معیشت
میں دوسروں کے محتاج ہیں، اور ان کی اقتصادی اور فنی مدد کے بغیر وہ اپنی پستی اور بد حالی کو ترقی اور خوش حالی
میں نہیں بدل سکتے، اس کے ساتھ ہی مسلمان ملک یہ بھی جانتے ہیں کہ اگر وہ اپنی اس پستی اور بد حالی کو جلد
سے جلد دور نہ کر سکے، تو ان کے ہاں نہ اندرونی امن رہے گا اور نہ وہ قوموں کی برادری میں کوئی باعزت
جگہ لے سکیں گے۔ مسلمان ملکوں کی حکومتوں کو اس سنگین صورت حال کا احساس ہے اور ہر حکومت
اپنے اپنے ملک کے حالات کے مطابق اس سے عہدہ بلا ہونے کی کوشش کرتی ہے۔ اس ضمن میں وہ
اپنا مواہدہ کے مطابق فیصلے کرتیں اور ان پر اپنے عوام سے عمل کرانے میں کوشاں ہیں۔ چونکہ یہ ایچی

دور ہے۔ جس میں زندگی کی موڑ میں آگے بڑھنے میں بڑے تدم اٹھائیں اور جلد جلد تدم اٹھائیں، علماء اقبال کے الفاظ میں کاروان ہستی اتنا تیز گھام ہے کہ جو اس کے ساتھ قدم ملا کر نہ چل سکے، وہ اس کی پیٹ میں آکر کچلا جاتا اور گروہ راہ ہو جاتا ہے۔

بدنستی سے ہمارے بعض علماء ان حقائق گرد و پیش کو صحیح طرح محسوس نہیں کرتے، اور موجودہ زمانے کی نوعیت اور اس کی تیز رفتاری سے پیدا ہونے والے نتائج سے کما حقہ واقف ہونے کی ضرورت نہیں سمجھتے۔ اب یہ علماء زیادہ سے زیادہ اپنے مخصوص حلقوں میں رہتے ہیں جو بیشتر ان کے نیاز مندوں پر مشتمل ہوتے ہیں۔ لیکن مسلمان ملکوں کی حکومتوں کو اپنے عوام کی ضرورت میں پوری کرنا ہیں۔ ان کو داخلی اور خارجی خطرات سے محفوظ رکھنا ہے اور پھر بین الاقوامی حالات و ظروف میں اپنے اپنے ملکوں کے لئے سازگار فضا پیدا کرنا ہے۔ ہمارے اکثر علماء مسلمان حکومتوں کی ان ذمہ داریوں کو نہیں جانتے، اور ان میں سے ہر گروہ یہ چاہتا ہے کہ مثال کے طور پر صد ایوب اس کی بات سنے اور وہی کرے، جو یہ گروہ کہتا ہے کیونکہ بقول اس گروہ کے صحیح اسلام یہی ہے۔ ہمارے نزدیک حکومت اور علماء کے اکثر گروہوں میں جو اختلاف پایا جاتا ہے اس کا بنیادی سبب یہ ہے۔

زیادہ دن نہیں ہوئے ایک بہت بڑے عالی مرتبت عالم دین نے اپنے دینی رسالے میں لکھا تھا کہ صدر ایوب نے آئین و دستور کی یہ کیا بحث بھیڑ رکھی ہے۔ اللہ تعالیٰ نے اُسے صدارتی انتخاب میں کامیاب کیا ہے، اُسے چاہیے کہ عدالتوں میں دوسرے جموں کے ساتھ ساتھ ایک حنفی عالم مقرر کر دے، اسلامی قانون کی نئی ترتیب و تشکیل کی ضرورت ہی کیا ہے، قانون پیپے سے موجود ہے بس ہر عدالت میں ایک حنفی عالم بیٹھ جانا چاہیے اس طرح ملک میں اسلامی آئین بروئے کار آجائے گا۔

ایک اور عالم دین نے حال ہی میں لکھا ہے کہ مسلمانوں کی اتنی عظیم الشان حکومت مال غنیمت اور فنی سے چلتی رہی ہیں۔ اب یہ ٹیکسوں وغیرہ کی رٹ کیا لگا رکھی ہے۔

ایک اور صاحب مرقوم فرماتے ہیں کہ اللہ تعالیٰ نے گزشتہ ستمبر میں پاکستان فتح دی ہے، اس لئے حکومت پاکستان کا ریڈیو سے ۲۵ دسمبر کو ایک عیسائی کو تقریر کرنے کی اجازت دینا صحیح نہیں اس طرح کے روزمرہ کے ہزاروں مسائل ہیں جن کے بارے میں علماء صبح و شام حکومت کو مشورے دیتے ہیں، اور ظاہر ہے حکومت ان پر عمل کرنے سے معذور ہوتی ہے۔ اس پر حکومت۔ خلاف زبان و قلم کی باڑھیں کھل جاتی ہیں۔